

वृक्षारोपण कर मनाया गया विश्व पर्यावरण दिवस



आज दिनांक 05.06.2021 को विश्व पर्यावरण दिवस के उपलक्ष्य में नानाजी देशमुख पशुचिकित्सा विज्ञान विश्वविद्यालय के स्कूल ऑफ वाइल्डलाइफ फॉरेंसिक एण्ड हेल्थ के परिसर में वृक्षारोपण कार्यक्रम का आयोजन किया गया। इस मौके पर कार्यक्रम के मुख्य अतिथि एवं विश्वविद्यालय के कुलपति प्रो. (डॉ.) एस.पी. तिवारी, विशिष्ट अतिथि श्रीमती अंजना सुचिता तिकी, वनमण्डलाधिकारी, जबलपुर एवं विश्वविद्यालय के अन्य अधिकारियों द्वारा वृक्षारोपण किया गया। कार्यक्रम के दौरान अपने उद्गार व्यक्त करते हुए कुलपति महोदय ने कहा कि बढ़ती मानव जनसंख्या की दृष्टि से वन्यजीव संरक्षण तथा पर्यावरण की रक्षा के लिए वृक्षारोपण कार्यक्रम किसी यज्ञ से कम नहीं, वृक्ष प्राणवायु के साथ-साथ वातावरण में विद्यमान प्रदूषण को सिरोधार्य कर हमें जीवांत रखते है। वर्तमान कोरोनाकाल में यह आवश्यक है कि मानव-पशु-पर्यावरण तीनों के स्वास्थ्य पर एक साथ ध्यान दिया जाए ताकि एक स्वास्थ्य अथवा वन हैल्थ की परिकल्पना को साकार किया जा सके। डी.एफ.ओ. श्रीमति तिकी ने कहा कि ऐसे कार्यक्रम वि.वि. में सदैव आयोजित किये जाने चाहिये। ताकि हम अपने दायित्वों का निर्वहन करते हुए देश की प्राकृतिक धरोहर को अक्षुण्य बनाये रखने हेतु भी सक्रिय रहें। इस दौरान अधिष्ठाता संकाय डॉ. आर.पी.एस. बघेल, कुलसचिव, डॉ. श्रीकांत जोशी, अधिष्ठाता, पशुचिकित्सा एवं पशुपालन महाविद्यालय, जबलपुर, डॉ. आर.के.शर्मा, संचालक स्कूल ऑफ वाइल्डलाइफ फॉरेंसिक एण्ड हेल्थ, डॉ. शोभा जावरे, द्वारा भी वृक्षारोपण किया गया।



वर्ष 2021 के विश्व पर्यावरण दिवस की थीम इकोसिस्टम रीस्टोरेशन है। विश्व पर्यावरण दिवस की शुरुआत संयुक्त राष्ट्र द्वारा 05 जून 1972 को मानव पर्यावरण विषय पर स्टॉकहोम कॉन्फ्रेंस के दौरान की गई। यह दिवस पर्यावरण के प्रति जागरूकता फैलाने एवं इस हेतु अभियान द्वारा प्रदूषण, बढ़ती मानव जनसंख्या, ग्लोबल वार्मिंग, प्राकृतिक संपदा के सतत् परंतु दीर्घकालिक उपयोग को बढ़ावा देने के उद्देश्य से मनाया जाता है।

कार्यक्रम को सफल बनाने में डॉ. सोमेश सिंह, डॉ. निधि राजपूत, डॉ. के.पी. सिंह, डॉ. अमोल रोकड़े, डॉ. देवेंद्र पोधाड़े, विनीत बैरागी, झाम सिंह, प्रियंका, नीतू आदि का सहयोग रहा।

सूचना एवं जनसंपर्क अधिकारी
ना.दे.प.चि.वि.वि., जबलपुर